
सामान्य प्रशासन विभाग 


संकल्प 

4 सितम्बर 2020 
श्री उपेन्द्र सिंह, बि 0 प्र 0 से 0, कोटि क्रमांक -1324 / 2011 तत्कालीन भूमि सुधार उप समाहर्ता, रोहतास, 
सासाराम के विरूद्ध जिला पदाधिकारी, रोहतास, सासाराम के पत्रांक -693 दिनांक 03.07.2019 द्वारा गठित आरोप 
पत्र राजस्व एवं भूमि सुधार विभाग, बिहार, पटना के पत्रांक 602 दिनांक 01.08.2019 द्वारा उपलब्ध कराते हुए 
विभागीय कार्यवाही की अनुशंसा की गयी । प्राप्त आरोप पत्र में श्री सिंह के विरुद्ध मुख्य रूप से लगान निर्धारण 
वाद संख्या -3 / 2016-17 में अनाधिकृत रूप से किसी व्यक्ति विशेष के नाम बन्दोबस्त कर लगान निर्धारित करते 
हुए जमाबंदी कायम कर रसीद निर्गत करने संबंधी आदेश पारित करने, माननीय उच्च न्यायालय द्वारा पारित आदेश 
को उल्टा बताते हुए लगान निर्धारण एवं जमाबंदी कायम करने का आदेश पारित करने तथा वरीय पदाधिकारियों के 
आदेशों की अवहेलना करने संबंधी आरोप प्रतिवेदित किया गया । 

2 श्री सिंह के विरूद्ध प्रतिवेदित आरोपों के आलोक में विभागीय स्तर पर पुर्नगठित एवं अनुशासनिक 
प्राधिकार द्वारा अनुमोदित आरोप पत्र संलग्न करते हुए विभागीय पत्रांक -13422 दिनांक 26.09.2019 द्वारा उनसे 
स्पष्टीकरण की माँग की गयी । श्री सिंह द्वारा अपना स्पष्टीकरण (पत्रांक 1975 दिनांक 14.11.2019 ) को विभाग में 
समर्पित किया गया । 

विभागीय पत्रांक 16851 दिनांक 11.12.2019 द्वारा श्री सिंह के स्पष्टीकरण पर राजस्व एवं भूमि सुधार 
विभाग, बिहार, पटना से मंतव्य की मांग की गयी । कतिपय स्मारों के बावजूद भी राजस्व एवं भूमि सुधार विभाग, 
बिहार, पटना से मंतव्य अप्राप्त रहा । 

तत्पश्चात श्री सिंह के विरूद्ध गठित आरोप पत्र एवं उनसे प्राप्त स्पष्टीकरण की समीक्षा अनुशासनिक 
प्राधिकार के स्तर पर की गयी । समीक्षोपरांत मामले की गंभीरता को देखते हुए श्री सिंह के विरुद्ध प्रतिवेदित आरोपों 
की विस्तृत जांच की आवश्यकता पायी गयी । 

अतएव सम्यक् विचारोपरांत श्री उपेन्द्र सिंह, बि 0 प्र 0 से 0, कोटि क्रमांक -1324 / 2011 तत्कालीन भूमि 
सुधार उप समाहर्त्ता, रोहतास, सासाराम सम्प्रति अनुमंडल पदाधिकारी, तारापुर, मुंगेर के विरूद्ध प्रतिवेदित आरोपों की 
विस्तृत जांच बिहार सरकारी सेवक (वर्गीकरण, नियंत्रण एवं अपील) नियमावली 2005 के नियम -17( 2) के प्रावधानों के 
तहत कराने का निर्णय लिया गया । इस विभागीय कार्यवाही के संचालन पदाधिकारी, संयुक्त आयुक्त, विभागीय जांच, 

पटना प्रमंडल, पटना होंगे एवं उपस्थापन / प्रस्तुतीकरण पदाधिकारी, जिला पदाधिकारी, रोहतास, सासाराम द्वारा 
नामित कोई वरीय पदाधिकारी होंगे । 

श्री सिंह से यह अपेक्षा की जाती है कि वे अपने बचाव के संबंध में अपना पक्ष रखने हेतु, जैसा की 
संचालन पदाधिकारी अनुमति दें , उनके समक्ष स्वयं उपस्थित होंगे । 
आदेश: - आदेश दिया जाता है कि इस संकल्प की प्रति बिहार राजपत्र के अगले असाधारण अंक में 
प्रकाशित किया जाय तथा इसकी प्रति सभी संबंधित को भेज दी जाय । 

बिहार राज्यपाल के आदेश से , 

शिव महादेव प्रसाद, 
सरकार के अवर सचिव । 


अधीक्षक , सचिवालय मुद्रणालय, 

बिहार , पटना द्वारा प्रकाशित एवं मुद्रित । 

